

Interboro RHIO کیا ہے؟

Interboro RHIO کو فراہم کنندگان - بشمول اسپتالوں، گھر پر نگہداشت کی سہولیات، اور برادری کے معالجین - کے مابین معلومات تقسیم کرنے کا موقع فراہم کرنے کے لئے کوئٹز، شمالی بروکلین، اور مضافاتی علاقوں میں تشکیل دیا گیا ہے۔

زیادہ تر نگہداشت صحت فراہم کنندگان آپ کی صحت کی بابت معلومات کو ایسے کاغذی ریکارڈز یا ان کمپیوٹر نظاموں میں ذخیرہ کرتے ہیں جن تک صرف انہی کی رسائی ہوتی ہے۔ اگر آپ ایک سے زائد ڈاکٹروں کے یہاں جا چکے ہیں، تو احتمال یہ ہے کہ آپ کے ریکارڈز کو مختلف مقامات میں ذخیرہ کیا گیا ہوگا۔ اس طرح آپ کی صحت کی ایک مکمل تصویر پیش کرنے کے لئے ان سب کو ایک ساتھ نکالنا دشوار ہو جائے گا۔

Interboro RHIO ایسی ٹیکنالوجی میں معاونت کرتا ہے جس سے ڈاکٹروں، نرسوں، اور دیگر نگہداشت صحت فراہم کنندگان کو، کاغذ کی بجائے کسی کمپیوٹر نیٹ ورک کے ذریعہ اپنے طبی ریکارڈز میں ایک دوسرے کو شریک کرنے کا موقع میسر آتا ہے۔ اس ٹیکنالوجی سے آپ کے نگہداشت صحت فراہم کنندگان - جیسے آپ کا ڈاکٹر - کو آپ کی صحت کے بارے میں معلومات کو آپ کے منتخب کردہ دیگر فراہم کنندگان کے لئے دستیاب بنانے میں مدد ملے گی، تاکہ آپ کو بہتر نگہداشت مل سکے۔

Interboro RHIO کس طرح سے آپ کی مدد کر سکتا ہے؟

- آپ کے ریکارڈز کسی کمپیوٹر پر ایک ہی جگہ پر آسانی دستیاب ہونے کی صورت میں، آپ کے ڈاکٹر آپ کی صحت کی ایک نسبتاً زیادہ مکمل تصویر ملاحظہ کر سکیں گے، اور آپ کو بہتر نگہداشت مل سکے گی۔
- اپنے نگہداشت صحت فراہم کنندہ کی آپ کی طبی جانچوں کے نتائج ملاحظہ کرنے میں مدد کر کے، آپ بعض جانچوں کو ایک سے زائد مرتبہ کروانے سے بچ سکتے ہیں۔
- جلدی ہونے کی صورت میں جن معلومات کو آسانی حاصل کیا جا سکتا ہو وہی کسی ہنگامی صورت میں آپ کی زندگی بچا سکتی ہیں۔
- آپ کو ہر مرتبہ کسی ڈاکٹر کے یہاں، کلینک پر، یا اسپتال میں جانے پر ایک ہی قسم کے سوالوں کا جواب نہیں دینا پڑے گا۔
- آپ کی معلومات ایک ایسے نظام میں محفوظ ہوتی ہیں جن سے صرف آپ کی نگہداشت کرنے والے افراد ہی، اور وہ بھی صرف آپ کی اجازت سے استفادہ کر سکتے ہیں۔

میں کیسے شرکت کروں؟

جیسے جیسے Interboro RHIO میں پیش رفت ہوتی جائے گی اور شرکت کرنے والے ڈاکٹروں کی تعداد میں اضافہ ہوتا جائے گا، آپ کو نگہداشت صحت فراہم کرنے والا Interboro RHIO ٹیکنالوجی کے توسط سے آپ کی ذاتی جمع شدہ معلومات تک رسائی حاصل کرنے کے لئے آپ کی "رضا مندی" - اجازت - طلب کر سکتا ہے۔

ہر مریض کو اپنی اجازت دے کر یہ فیصلہ کرنے کا حق حاصل ہوتا ہے کہ کون Interboro RHIO کے توسط سے اس کی معلومات صحت تک رسائی حاصل کر سکتا ہے۔ اگر آپ کا ڈاکٹر یا دیگر نگہداشت صحت فراہم کنندہ مذکورہ Interboro RHIO میں شرکت کرتا ہے، تو وہ آپ کو ایک اجازت نامہ دیں گے تاکہ آپ یہ فیصلہ کر سکیں کہ آیا آپ کو بہتر نگہداشت فراہم کرنے کے لئے انہیں آپ کی معلومات ملاحظہ کرنے کی اجازت دی جائے یا نہیں۔ اگر آپ اجازت دیتے ہیں، تو آپ کی الیکٹرانک معلومات صحت کو صرف مندرجہ ذیل امور کے لئے استعمال میں لایا جائے گا

- آپ کو طبی معالج اور متعلقہ خدمات فراہم کرنے کے لئے
- یہ جائزہ لینے کے لئے کہ آیا آپ کا بیمہ صحت ہے یا نہیں اور اس میں کیا شامل ہے
- تمام مریضوں کو فراہم کی جانے والی طبی نگہداشت کے معیار کا جائزہ لینے اور اسے پہلے سے بہتر بنانے کے لئے

آپ کو کسی بھی وقت رضامندی مسترد کرنے کا حق حاصل ہے۔ اگر آپ اپنے ڈاکٹر یا دیگر نگہداشت صحت فراہم کنندہ کو اجازت دینے سے انکار کرتے ہیں، تو وہ مذکورہ Interboro RHIO کے توسط سے - یہاں تک کہ کسی ایمرجنسی کی صورت میں بھی آپ کی معلومات صحت تک رسائی حاصل نہیں کر سکیں گے۔

آپ کے اجازت دینے یا اس سے انکار کرنے کے فیصلہ سے آپ کی طبی نگہداشت یا بیمہ صحت کے معاوضہ کی اہلیت متاثر نہیں ہوگی۔

اگر آپ پہلے ہی اجازت دے چکے ہیں، تو آپ کسی بھی وقت ایک فارم برائے اجازت سے دستبرداری پر دستخط کر کے اسے مذکورہ Interboro RHIO کو واپس لوٹا کر اپنی اجازت سے دستبردار ہو سکتے ہیں۔ آپ ان فارموں کو مذکورہ Interboro RHIO کی ویب سائٹ interbororhio.org پر حاصل کر سکتے ہیں۔

Interboro RHIO کے توسط سے جن معلومات تک رسائی حاصل کی جا سکتی ہے ان میں آپ کی تمام تر طبی معلومات، HIV/AIDS سے متعلقہ حساس معلومات، دماغی صحت، جینیاتی بیماری یا جانچیں، الکحل یا دوا کے استعمال میں زیادتی، جنسی طور پر منتقل ہونے والی بیماریاں اور خاندانی منصوبہ بندی شامل ہو سکتے ہیں، لیکن اس کا دائرہ انہی تک محدود نہیں۔

کیا میری معلومات صحت محفوظ ہے؟

کئی افراد اپنی صحت کی بات آنے پر اخفاء اور حفاظت کے بارے میں فکرمند ہوتے ہیں۔ Interboro RHIO آپ کی صحت کے الیکٹرانک ریکارڈ کے اخفاء کو تحفظ فراہم کرنے کے لئے ہر ممکنہ کوشش کر رہا ہے:

- صرف آپ کے منتخب کردہ ڈاکٹر، عملہ، اور تنظیموں کو ہی ایک اجازت نامہ کی مدد سے Interboro RHIO کے توسط سے آپ کے ریکارڈ تک رسائی حاصل کرنے کی اجازت ہوتی ہے۔
- حفاظتی اقدامات جیسے پاس ورڈ اور دیگر حفاظتیں آپ کے ریکارڈ کو موزوں اجازت کے بغیر ان تک رسائی سے محفوظ رکھیں گے۔
- آپ ان تمام افراد کی ایک فہرست طلب کر سکتے ہیں جنہوں نے Interboro RHIO میں آپ کے ریکارڈز تک رسائی حاصل کی ہے۔
- اگر غیر قانونی رسائی عمل میں آئے گی، تو آپ کو بتا دیا جائے گا اور اس مسئلہ کو حل کرنے کے لئے اقدامات کئے جائیں گے تاکہ دوبارہ اس طرح سے پیش نہ آسکے۔
- Interboro RHIO کے تمام شرکت کرنے والے فراہم کنندگان پر لازم ہوتا ہے کہ وہ نیو یارک کے ریاستی اور وفاقی قوانین اخفاء و رازداری کی پاسداری کریں

میں **Interboro RHIO** کے بارے میں مزید معلومات کس طرح سے حاصل کر سکتا / سکتی ہوں؟
Interboro RHIO میں شرکت کرنے یا یہ ملاحظہ کرنے کے سلسلے میں مزید معلومات حاصل کرنے کے لئے کہ آیا آپ کا ڈاکٹر متعلقہ نظام سے مربوط ہے، آپ ہم سے آن لائن یہاں رابطہ کر سکتے ہیں

www.interbororhio.org

یا 718-334-5844 پر کال کر سکتے ہیں یا Interboro RHIO, PO Box 800038, Elmhurst, NY 11380 پر کوئی درخواست بذریعہ ڈاک بھجوا سکتے ہیں۔

جیسے جیسے Interboro RHIO کی ترقی کا سلسلہ آگے بڑھتا جائے گا شرکت کرنے والے نگہداشت صحت فراہم کنندگان کی اس فہرست کی وقتاً فوقتاً تجدید کی جاتی رہے گی۔